



በሰሜን አሜሪካ የኢትዮጵያ ሙዚቃ ሙያተኞች ማህበር
 ASSOCIATION OF ETHIOPIAN MUSICIANS
 IN NORTH AMERICA
 1914 9th Street N.W. Suite 3 Washington, DC. 20001
 Tel (202) 483 0376 Fax
www.ethiomusicians.com ethiomusicians@yahoo.com

የኢትዮጵያ የሙዚቃ ንጉሥ ተለየን

ከያኒ ዶክተር ጥላሁን ገሠሠ በድንገት ከዚህ ዓለም በሞት የመለየቱ ዜና በሰሜን አሜሪካ የኢትዮጵያ ሙዚቃ ሙያተኞች ማህበር ጠቅላላ አባላት፤ የሥራ አመራር ክፍል እና የበላይ ጠባቂዎችን በሙሉ ያስደነገጠ መሪ ሆኖ ነው።

ከያኒ ጥላሁን ገሠሠ በተለያዩ ጊዜያት በህመምም ሆነ እስከ ጦር ሜዳ ድረስ ያጋጠሙትን የተለያዩ አደጋዎች በመንፈስ ጠንካራነትና በእግዚር ድጋፍ ተቋቁሞ ለሚወደው ሕዝብ መቆየቱ ትልቅ ተስፋና አለኝታ ነበር። ዛሬ በድንገት ከመሀላችን

መለየቱ አጅግ በጣም መሪ ሆኖ ሀዘን የሰረጸብን መሆኑን እና ልባችን በጣም የተሰበረ መሆኑን መግለጽ ግድ ይለናል።

የኪነጥበብ አባታችን ጥላሁን ገሠሠን በሙያው የማያደንቀው ፤ በታላቅነቱ የማያከብረው ከልሂቅ እስከ ደቂቅ ከልጅ እስከ አዋቂ ድረስ በምሳሌነቱ ያልኮራበት የለም ። የጥላሁንን የህይወት ታሪክና ምግባር ዝርዝር ለታሪክ መዝጋቢዎች ትተን ለሙያው ዕድገት የከፈለውን መስዋዕትነት በተግባር የገለጸውን አርአያነት፤ ለሙያ አጋሮቹ የነበረውን ፍቅርና መመኪያነት ማሰቡ ሀዘናችንን የበለጠ መሪ አርጎታል።

ከያኒ ጥላሁን የኢትዮጵያ ሙዚቃ ሙያተኞች ንጉሥ እንደሆነ ለዘለዓለም ይኖራል። ጥላሁን ዛሬ ተለየን እንጂ አልሞተም ። ስሙ ከመቃብር በላይ ፤ ሥራውና ምግባሩ ህያው ነው። ለአንጋፎች መጽናኛ ለታዳጊዎች ምሳሌ እንደሆነ ይኖራል።

ለከያኒ ጥላሁን ሚመጥን ሀዘን መግለጫ እንባ፤ አድናቆት መግለጫ ጭብጨባ፤ ስሜት መግለጫ ቃላት አይገኝለትም። እኛ የሙያአጋሮቹ በዚህ ሳንገታ የቆመለትን ሙያና የወደቀለትን ባንዲራ አንግበን እንደምንዘልቅ ቃል ልንገባለት እንወዳለን ።

ለመላው የኢትዮጵያ ሕዝብ፤ ለመላ ቤተሰቦቹ ፤ ለቅርብ ዘመዶቹና ጓደኞቹ መጽናናትን ይሰጥ ዘንድ ጸሎታችን ነው።

በሰሜን አሜሪካ የኢትዮጵያ ሙዚቃ ሙያተኞች ማህበር

ጠቅላላ አባላት
 የሥራ አመራር ክፍል
 የበላይ ጠባቂ ኮሚቴ